

చేసేవారు చాలా మంది ఉంటారు కానీ స్వయం అలజడి కాకూడదు. అగ్ని యొక్క సెగ నుండి స్వయాన్ని స్వయం రక్షణగా ఉంచుకోవాలి. ఇతరులను చూడకూడదు. నేను ఏమి చేయాలి అని స్వయాన్ని చూసుకోవాలి. నేను నిమిత్తంగా అయ్యి ఇతరులకు శుభభావన, శుభకామన యొక్క సహాయోగం ఇవ్వాలి. ఇదే విశేష ధారణ. దీనిలో అన్నీ వచ్చేస్తాయి. వీరి యొక్క గోల్డెన్ జూబ్లీ కూడా చేస్తారు కదా! నిమిత్తంగా మధువనం నివాసీయులది కానీ అందరిది. మోహజీత్ యొక్క కథ విన్నారు కదా! అలా సంతుష్టత యొక్క కథ తయారుచేయండి. ఎవరికి దగ్గరికి ఎవరు వెళ్ళినా, ఎవరు ఎంతగా లోతుగా పరీక్షించినా అందరి నోటి నుండి, అందరి మనస్సు నుండి సంతుష్టత యొక్క విశేషత అనుభవం అవ్వాలి. వీరు ఇంతే అని అనకూడదు. నేను ఎలా అయినా తయారై ఇతరులను కూడా తయారుచేయాలి అనే సంకల్పం ఉండాలి. ఈ చిన్న విషయం వేదికపై చూపించండి. మంచిది!

### కుడిభుజంగా ఎలా అవ్వాలి? ....16-12-85

నదా ముక్తుడు, నదా సమర్థుడైన శివబాబా మాట్లాడుతున్నారు :-

ఈరోజు బాప్ దాదా తన అనేక భుజాలను చూస్తున్నారు. 1. భుజాలు అంటే ప్రత్యక్ష కర్మ చేయడానికి ఆధారం, ప్రతి ఆత్మ భుజాల ద్వారానే కర్మ చేస్తుంది. 2. భుజాలు అంటే సహాయోగానికి గుర్తు. సహాయోగి ఆత్మను కుడిభుజం అని అంటారు. చేతులు భుజాలకు సాధనం. 3. భుజాలు అంటే శక్తి రూపంలో కూడా చూపిస్తారు. అందువలనే బాహుబలం అని అంటారు. 4. భుజం అంటే చేయి - స్నేహానికి గుర్తు. అందువలనే ఎప్పుడైనా స్నేహంతో కలుసుకునేటప్పుడు పరస్పరం చేయి, చేయి కలుపుకుంటారు. భుజాల యొక్క విశేష స్వరూపం మొదట చెప్పాను కదా - సంకల్పాన్ని కర్మలో ప్రత్యక్షం చేయటం. మీరందరు బాబాకి భుజాలు. కనుక ఈ నాలుగు విశేషతలు మీలో కనిపిస్తున్నాయా? ఈ నాలుగు విశేషతల ద్వారా నేను ఏ భుజాన్ని? అని స్వయానికి స్వయం తెలుసుకోగలుగుతారు. అందరు భుజాలే కానీ ఈ విశేషతలతో కుడి భుజమా? లేక ఎడమభుజమా? అనేది పరిశీలించుకోండి.

మొదటి విషయం - బాబా యొక్క ప్రతి శ్రేష్టసంకల్పాన్ని, మాటను కర్మలో అంటే ప్రత్యక్ష జీవితంలోకి ఎంత వరకు తీసుకువచ్చాను? అని చూసుకోండి. కర్మ అనేది అన్నింటినీ ప్రత్యక్షంగా చూపించే వస్తువు. కర్మని అందరు చూస్తారు మరియు సహజంగా తెలుసుకోగలుగుతారు, కర్మ ద్వారా అనుభవం చేసుకోగలుగుతారు. అందువలనే అందరు చెప్పటం అందరు చెప్తారు కానీ చేసి చూపించండి అని అంటారు. ప్రత్యక్ష కర్మని చూసి వీరు ఏది చెప్తున్నారో అది సత్యం అని అంగీకరిస్తారు. కర్మ, సంకల్పంతో పాటు మాట కూడా ప్రత్యక్ష రూపాన్ని సృష్టం చేస్తుంది. ఇలా కుడిభుజంగా అయ్యి ప్రతి కర్మ ద్వారా బాబాని ప్రత్యక్షం చేస్తున్నారా? కుడిభుజం యొక్క విశేషత - వారి ద్వారా నదా శుభమైన మరియు శ్రేష్టమైన కర్మజరుగుతుంది. కుడిభుజం యొక్క కర్మ గతి ఎడమభుజం కంటే వేగంగా ఉంటుంది. నదా శుభమైన మరియు శ్రేష్ట కర్మ వేగంగా జరుగుతుందా? అని పరిశీలించుకోండి. శ్రేష్టకర్మ చేసే కుడిభుజాలేనా! ఒకవేళ ఈ విశేషతలు తేకపోతే స్వతహాగానే

ఎడమభుజాలుగా అయిపోతారు ఎందుకంటే ఉన్నతోన్నతమైన బాబాని ప్రత్యక్షం చేసేది ఉన్నతోన్నతమైన కర్మ. ఆత్మిక దృష్టి ద్వారా, మీ సంతోషం యొక్క ఆత్మిక ముఖం ద్వారా, బాబాని ప్రత్యక్షం చేస్తున్నారా! ఇది కూడా కర్మే కదా! ఇటువంటి శ్రేష్ట కర్మధారిగా అయ్యారా?

భుజం అంటే సహాయోగానికి గుర్తు. ప్రతి సమయం బాబా కర్తవ్యంలో సహాయోగి అయ్యానా? అని పరిశీలించుకోండి. తనువు, మనస్సు, ధనం మూడింటితో సహాయోగి అయ్యారా? లేక అప్పుడప్పుడు సహాయోగం చేసేవారా? లాకికంలో కూడా కొంతమంది వూర్తి సమయం వని చేసేవారు ఉంటారు, కొంతమంది కొద్ది సమయం వని చేసేవారిగా ఉంటారు. వారిలో తేడా ఉంటుంది కదా! అప్పుడప్పుడు సహాయోగిగా అయ్యేవారి ప్రాప్తిలో మరియు సదా సహాయోగిగా అయ్యేవారి ప్రాప్తిలో తేడా ఉంటుంది. ఎప్పుడు సమయం లభిస్తే అప్పుడు సహాయోగిగా అవుతున్నారు, ఉత్సాహం వచ్చినప్పుడు సహాయోగిగా అవుతున్నారు, మూడ్ వచ్చినప్పుడు సహాయోగిగా అవుతున్నారు లేకపోతే సహాయోగికి బదులు వియోగిగా అయిపోతున్నారు. కనుక తనువు, మనస్సు, ధనం మూడు రూపాలతో వూర్తి సహాయోగిగా అయ్యానా లేక సగమే అయ్యానా? అని పరిశీలించుకోండి. దేహం మరియు దేహ సంబంధీకులు దీనిలో ఎక్కువగా తనువు, మనస్సు, ధనం ఉపయోగిస్తున్నారా లేక బాబా యొక్క శ్రేష్ట కార్యంలో ఉపయోగిస్తున్నారా? దేహ సంబంధీకుల కుటుంబం ఎంత పెద్దదో అలాగే దేహం యొక్క కుటుంబం కూడా చాలా పెద్దది. కొంతమంది విల్లలు సంబంధీకుల కుటుంబం నుండి అతీతం అయిపోయారు కానీ దేహం యొక్క కుటుంబానికి తనువు, సంకల్పం, ధనం ఈశ్వరీయకార్యం కంటే ఎక్కువగా ఉపయోగిస్తున్నారు. దేహ ప్రవృత్తి యొక్క గృహస్థం కూడా పెద్ద జాలం. ఈ జాలానికి కూడా అతీతంగా ఉండాలి. వీరినే కుడిభుజాలు అని అంటారు. కేవలం బ్రాహ్మణులుగా అయ్యాము, బ్రహ్మీకుమారీ, కుమారులు అని అనిపించు కోవడానికి అధికారిగా అయ్యాము, దీనిని సదాకాలిక సహాయోగం అని అనరు. కానీ రెండు కుటుంబాలకు అతీతంగా మరియు బాబా కార్యంలో ప్రియంగా అవ్వాలి. రెండు కుటుంబాల పరిభాష చాలా విస్తారమైనది. దీని గురించి ఎప్పుడైనా స్పష్టంగా చెప్తాను. కానీ ఎంత వరకు సహాయోగిగా అయ్యాను? అని స్వయాన్ని పరిశీలించుకోండి.

మూడవ విషయం, భుజం అంటే స్నేహానికి గుర్తు. స్నేహం అంటే కలయిక. దేహధారులు ఒకరికొకరు దేహంతో కలుసుకున్నప్పుడు చేయి, చేయి కలుపుకుంటారు. అలాగే కుడి చేయి అంటే కుడి భుజంగా ఉండేవారి గుర్తు - సంకల్పంలో కలయిక, మాటలో కలయిక, సంస్కారాలలో కలయిక ఉంటుంది. బాబా సంకల్పమే కుడి భుజాల సంకల్పంగా ఉంటుంది. బాబాకి వ్యర్థ సంకల్పాలు ఉండవు. సదా సమర్థ సంకల్పం ఉంటుంది ఇదే గుర్తు. బాబా మాట సదా సుఖదాయిగా, సదా మధురంగా, సదా మహావాక్యంగా ఉంటుంది, సాధారణంగా ఉండదు. సదా అవ్యక్త భావం, ఆత్మిక భావంతో ఉంటుంది. వ్యక్తభావంతో ఉండదు. దీనినే స్నేహం అంటే కలయిక అని అంటారు. అలాగే సంస్కారాల కలయిక ఉంటుంది. బాబా యొక్క సంస్కారాలు - సదా విశాలహృదయుడు, కళ్యాణకారి, నిస్వార్థి ఇలా చాలా విస్తారం ఉంది. సారూపంలో ఏవైతే బాబా సంస్కారాలు చెప్పానో అవే కుడిభుజాల సంస్కారాలుగా ఉంటాయి. ఇలా సమానంగా అవ్వటం అంటే స్నేహిగా అవ్వటం. కనుక ఎంత వరకు అయ్యాను. అని పరిశీలించుకోండి. నాల్గవ విషయం - భుజం అంటే శక్తి కనుక ఎంత వరకు శక్తిశాలిగా అయ్యాను? అని ఇది కూడా

పరిశీలన చేసుకోండి. సంకల్పం శక్తిశాలిగా, దృష్టి, వృత్తి శక్తిశాలిగా ఎంత వరకు అయ్యాయి? అని పరిశీలించుకోండి. శక్తిశాలి సంకల్పం, వృత్తి, దృష్టికి గుర్తు. అవి శక్తిశాలిగా అయితే ఎవరినైనా పరివర్తన చేయగలరు. సంకల్పం ద్వారానే శ్రేష్టనృష్టి యొక్క రచన చేయగలరు. వృత్తి ద్వారా వాయుమండలాన్ని పరివర్తన చేయగలరు. దృష్టి ద్వారా అశరీరీ ఆత్మ యొక్క స్వరూపాన్ని అనుభవం చేయించగలరు. ఇటువంటి శక్తిశాలి భుజాలేనా? లేదా బలహీన భుజాలా? ఒకవేళ బలహీనంగా ఉంటే ఎడమ భుజాలు. కుడిభుజాలు అని ఎవరిని అంటారో ఇప్పుడు అర్థమైందా? అందరు భుజాలే కానీ ఏ భుజాలు? ఈ విశేషతలతో స్వయాన్ని తెలుసుకోండి. ఒకవేళ ఎవరైనా మీరు కుడిభుజం కాదు అంటే బుజువు కూడా చేస్తారు మరియు మొండిగా కూడా వాదిస్తారు కానీ స్వయాన్ని ఎవరు, ఏవిధంగా ఉండాలి అనేది తెలుసుకోండి. ఎందుకంటే ఇప్పుడు స్వయాన్ని పరివర్తన చేసుకోవడానికి ఇంకా కొంచెం సమయం ఉంది. నేను మంచిగానే ఉన్నాను అని సోమరితనంతో నడిపించేసుకోకండి. మనస్సు తినేస్తుంది కానీ అభిమానంతో, సోమరితనంతో పరివర్తన చేసుకోకుండా ముందుకి వెళ్ళలేకపోతున్నారు. అందువలన దీని నుండి ముక్తి అవ్వండి. యదార్థంగా స్వయాన్ని పరిశీలించుకోండి. దీనిలోనే స్వ కళ్యాణం నిండి ఉంది. అర్థమైందా! మంచిది.

సదా స్వ పరివర్తనలో, స్వ చింతనలో ఉండేవారికి, సదా స్వయంలో సర్వ విశేషతలను పరిశీలించుకుని సంపన్నంగా చేసుకునేవారికి, సదా రెండు కుటుంబాలకు అతీతంగా, బాబా కార్యంలో ప్రియంగా ఉండేవారికి, అభిమానం మరియు సోమరితనం నుండి సదా ముక్తిగా ఉండే వారికి, ఇలా తీవ్ర పురుషార్థి, శ్రేష్టాత్మలకు బాప్ దాదా యొక్క ప్రియస్మృతులు మరియు సమస్తే.

**ఫాలోఫాదర్ ....19-12-85**

విదేహి మరియు అవ్యక్త బాప్ దాదా అన్నారు :-

ఈరోజు స్నేహి పిల్లలందరి స్నేహానికి బదులు ఇవ్వడానికి బాప్ దాదా కలుసు కునేటందుకు వచ్చారు. విదేహి బాప్ దాదాకి దేహాన్ని ఆధారంగా తీసుకోవలసి వస్తుంది; ఎందుకు? పిల్లలను కూడా విదేహిగా తయారు చేయడానికి. బాబా విదేహి, దేహంలోకి వస్తూ కూడా విదేహి స్వరూపంలో విదేహి స్థితిని అనుభవం చేయిస్తారు. అదేవిధంగా మీరందరు కూడా జీవితంలో ఉంటూ, దేహంలో ఉంటూ విదేహి అనగా ఆత్మ స్థితిలో స్థితులై ఈ దేహం ద్వారా చేయించేవారిగా అయ్యి కర్మ చేయించండి. ఈ దేహం చేసేది, మీరు చేయించే ఆత్మ. ఈ స్థితినే విదేహి స్థితి అని అంటారు. దీనినే ఫాలోఫాదర్ అని అంటారు. సదా తండ్రిని అనుసరించేటందుకు మీ బుద్ధిని రెండు స్థితులలో స్థితులు చేయండి. బాప్ అనగా శివబాబాని అనుసరించే స్థితి - సదా అశరీరీ భవ! విదేహి భవ! నిరాకారి భవ! దాదా అనగా బ్రహ్మబాబాను అనుసరించేటందుకు అవ్యక్త స్థితి భవ! ఫరిస్తా స్వరూప భవ! ఆకారి స్థితి భవ! ఈ రెండు స్థితులలో స్థితులవ్వటమే ఫాలోఫాదర్. వీటి నుండి క్రిందకి అనగా వ్యక్త భావం, దేహాభిమానంలోకి, వ్యక్తి భావంలోకి రాకండి. వ్యక్తి భావం లేదా వ్యక్త భావం అనేవి క్రిందకి తీసుకురావడానికి ఆధారం. అందువలన అన్నింటికీ అతీతంగా ఈ